

തദ്ദേശ സ്വയംഭരണ വകുപ്പ് ചീഫ് എഞ്ചിനീയറുടെ കാര്യാലയം

ചീഫ് എഞ്ചിനീയറുടെ നടപടിക്രമം

(ഹാജർ. ശ്രീ. പി.ആർ. സജികുമാർ)

വിഷയം : തസ്വഭവ - എഞ്ചിനീയറിംഗ് വിഭാഗം - ജീവനക്കാര്യം - തസ്വഭവ സബ് ഡിവിഷൻ മാനന്തവാടി ബ്ലോക്ക് പഞ്ചായത്തിലെ സീനിയർ ക്ലർക്ക് ശ്രീ. സുനിൽ ഡി പ്രസാദ് വകുപ്പുതല യോഗ്യതാ സാക്ഷ്യപത്രങ്ങളുടെ വ്യാജരേഖ ചമച്ചതുമായി ബന്ധപ്പെട്ട് - സേവനത്തിൽ പുനഃപ്രവേശിപ്പിച്ച് സ്ഥലംമാറ്റി നിയമനം നൽകിക്കൊണ്ട് ഉത്തരവാകുന്നു.

- പരാമർശം :
- 1) 18.12.2017-ലെ വയനാട് ജില്ലാ പഞ്ചായത്ത് എക്സി. എഞ്ചിനീയറുടെ എ4/2754/2017 നമ്പർ കത്ത്
 - 2) ഈ ഓഫീസിലെ 27.12.2017-ലെ എ1-1001/13/സിഇ/തസ്വഭവ (Vol. II) നമ്പർ കത്ത്
 - 3) 06.01.2018-ലെ വയനാട് ജില്ലാ മാനന്തവാടി ബ്ലോക്ക് പഞ്ചായത്ത് അസി. എക്സി. എഞ്ചിനീയറുടെ AEE/LSGD/MDY/CL/2016-17 നമ്പർ കത്ത്
 - 4) 06.01.2018-ൽ ശ്രീ. സുനിൽ ഡി പ്രസാദ് സമർപ്പിച്ച അപേക്ഷ
 - 5) ഈ ഓഫീസിലെ 01.02.2018-ലെ ഇ20-1287/2018/സിഇ/തസ്വഭവ നമ്പർ ഉത്തരവ്
 - 6) 08.03.2018-ലെ ഈ കാര്യാലയത്തിൽ നിന്നും നിയോഗിച്ച അന്വേഷണസംഘം സമർപ്പിച്ച റിപ്പോർട്ട്
 - 7) 25.04.2018-ലെ കേരള പബ്ലിക് സർവീസ് കമ്മീഷനിൽ നിന്നുള്ള DE VI(1) 258/18/GW നമ്പർ കത്ത്
 - 8) ഈ ഓഫീസിലെ 27.04.2018-ലെ എ1-1001/13/സിഇ/തസ്വഭവ (Vol. III) നമ്പർ ഉത്തരവ്
 - 9) ഈ ഓഫീസിലെ 21.06.2018-ലെ ഇ20-1287/2018/സിഇ/തസ്വഭവ നമ്പർ ഉത്തരവ്

ഉത്തരവ് നം എ1-1001/2013/സിഇ/തസ്വഭവ (വാല്യം. III) തീയതി. 22.06.2018

തദ്ദേശ സ്വയംഭരണ വകുപ്പ് സബ് ഡിവിഷൻ മാനന്തവാടി ബ്ലോക്ക് പഞ്ചായത്തിലെ സീനിയർ ക്ലർക്ക് ശ്രീ. സുനിൽ ഡി പ്രസാദ് വകുപ്പുതല യോഗ്യതാ സാക്ഷ്യപത്രങ്ങളുടെ വ്യാജരേഖ ചമച്ച്, ഔദ്യോഗികമായി സ്ഥാനക്കയറ്റം നേടിയതായി ശ്രീ. പി.സി ചാക്കോ എന്നയാൾ പരാതിപ്പെട്ടതിന്റെ അടിസ്ഥാനത്തിൽ ശ്രീ. സുനിൽ ഡി പ്രസാദ്-ന്റെ വകുപ്പുതല യോഗ്യതാപരീക്ഷ വിജയിച്ചതിന്റെ അസ്സൽ സാക്ഷ്യപത്രങ്ങൾ പരിശോധനയ്ക്കായി ഈ ഓഫീസിൽ ഹാജരാക്കുവാൻ പരാമർശം (2) കത്ത് പ്രകാരം മാനന്തവാടി ബ്ലോക്ക് പഞ്ചായത്ത് അസിസ്റ്റന്റ് എക്സിക്യൂട്ടീവ് എഞ്ചിനീയർ മുഖേന നിർദ്ദേശിച്ചിരുന്നു.

ആയതിന്റെ അടിസ്ഥാനത്തിൽ പരാമർശം (4) പ്രകാരം ശ്രീ. സുനിൽ ഡി പ്രസാദ് സമർപ്പിച്ച മറുപടിയിൽ വകുപ്പുതല യോഗ്യതാപരീക്ഷ വിജയിച്ചു എന്ന് തെളിയിച്ചുകൊണ്ട് ഹാജരാക്കിയ സാക്ഷ്യപത്രങ്ങളുടെ പകർപ്പുകൾ വ്യാജമായി തയ്യാറാക്കിയതാണെന്നും, ടിയാൻ Manual of Office Procedure പരീക്ഷ മാത്രമേ വിജയിച്ചിട്ടുള്ളൂ എന്നും അറിയിച്ചിട്ടുണ്ട്.


ടിയാന്റെ വെളിപ്പെടുത്തലിനെത്തുടർന്ന് പരാമർശം (5) പ്രകാരം ടിയാനെ അന്വേഷണ വിധേയമായി സസ്പെൻഡ് ചെയ്ത് ഉത്തരവായിട്ടുള്ളതാണ്. തുടർന്ന് ഈ ഓഫീസിലെ അന്വേഷണസംഘം, തദ്ദേശ സ്വയംഭരണ വകുപ്പ് സബ് ഡിവിഷൻ മാനന്തവാടി ബ്ലോക്ക് പഞ്ചായത്തിൽ പരിശോധന നടത്തുകയും, പരാതി സാധൂകരിച്ചുകൊണ്ട് പരാമർശം (6) പ്രകാരം അന്വേഷണ റിപ്പോർട്ട് സമർപ്പിച്ചിട്ടുണ്ട്. ടി റിപ്പോർട്ടിന്റെ അടിസ്ഥാനത്തിൽ, ടിയാൻ ഗുരുതരമായ കൃത്യവിലോപം നടത്തിയതായി ബോധ്യപ്പെട്ടതിന്റെ അടിസ്ഥാനത്തിൽ, ടിയാനെതിരെ അച്ചടക്ക നടപടിയ്ക്ക് ശുപാർശ ചെയ്യുകയുണ്ടായി.

ശ്രീ. സുനിൽ ഡി പ്രസാദ് സമർപ്പിച്ച വകുപ്പുതല യോഗ്യതാ സാക്ഷ്യപത്രങ്ങളുടെ പകർപ്പുകൾ പരിശോധനയ്ക്ക് വിധേയമാക്കിയതിൽ നിന്നും, അക്കൗണ്ട് ടെസ്റ്റ് (ലോവർ), കേരള പി.ഡബ്ല്യുഡി ടെസ്റ്റ് എന്നീ സാക്ഷ്യപത്രങ്ങളുടെ പകർപ്പുകൾ മറ്റൊരാളുടേതാണെന്ന് കേരള പബ്ലിക് സർവീസ് കമ്മീഷൻ പരാമർശം (7) കത്ത് പ്രകാരം ഈ ഓഫീസിൽ അറിയിച്ചിട്ടുണ്ട്. ശ്രീ. സുനിൽ ഡി പ്രസാദ്-ന് സീനിയർ ക്ലർക്ക് തസ്തികയിൽ കേരള സ്റ്റേറ്റ് & സബോർഡിനേറ്റ് സർവീസ് ചട്ടം 31(എ) ഭാഗം II പ്രകാരം നൽകിയ താൽക്കാലിക സ്ഥാനക്കയറ്റം, സ്ഥാനക്കയറ്റം നൽകിയ തീയതി പ്രാബല്യത്തിൽ റദ്ദ് ചെയ്ത് ടിയാനെ പൂർവ്വ തസ്തികയിൽ തരംതാഴ്ത്തി പരാമർശം (8) പ്രകാരം ഉത്തരവായിട്ടുള്ളതാണ്. അച്ചടക്ക നടപടിയെത്തുടർന്ന് വേലവിലക്ക് നേരിടുന്ന ശ്രീ. സുനിൽ ഡി പ്രസാദിനെ സേവനത്തിൽ പുനഃപ്രവേശിപ്പിച്ചുകൊണ്ട് പരാമർശം (9) പ്രകാരം ഉത്തരവായിട്ടുള്ളതാണ്.

ശ്രീ. സുനിൽ ഡി പ്രസാദിനെതിരെ അച്ചടക്ക നടപടികൾ തുടരുന്നതോടൊപ്പം, മലപ്പുറം ജില്ലയിലെ തദ്ദേശ സ്വയംഭരണ വകുപ്പ് സബ് ഡിവിഷൻ പെരിന്തൽമണ്ണ ബ്ലോക്ക് പഞ്ചായത്തിനു കീഴിലെ തദ്ദേശ സ്വയംഭരണ വകുപ്പ് സെക്ഷൻ ആലിപ്പറമ്പ് ഗ്രാമപഞ്ചായത്തിൽ ക്ലർക്ക് തസ്തികയിൽ സേവനത്തിൽ പുനഃപ്രവേശിപ്പിച്ച് ഉത്തരവാകുന്നു. ടിയാനെ ബന്ധപ്പെട്ട നിയന്ത്രണാധികാരി ഉടനടി സേവനത്തിൽ പ്രവേശിപ്പിക്കേണ്ടതും, വിവരം യഥാസമയം ഈ ഓഫീസിൽ അറിയിക്കേണ്ടതുമാണ്.

ഒപ്പ്
ചീഫ് എഞ്ചിനീയർ

- പകർപ്പ് : 1) ബന്ധപ്പെട്ട ട്രഷറി ഓഫീസർക്ക്
 2) എക്സി. എഞ്ചിനീയർ, തസ്വഭവ ഡിവിഷൻ, മലപ്പുറം / വയനാട്
 3) അസി. എക്സി. എഞ്ചിനീയർ, പെരിന്തൽമണ്ണ ബ്ലോക്ക് പഞ്ചായത്ത്, മലപ്പുറം / മാനന്തവാടി ബ്ലോക്ക് പഞ്ചായത്ത്, വയനാട്
 4) എ1 / ഇ20 സെക്ഷൻ / സീനിയോറിറ്റി സെൽ, ചീഫ് എഞ്ചിനീയറുടെ ഓഫീസ്
 5) കരുതൽ ഫയൽ

അംഗീകാരത്തോടെ,

 അഡ്മിനിസ്ട്രേറ്റീവ് അസിസ്റ്റന്റ്